

জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৫১৭/২০১৯

ডিব্ৰুগড়ত ষট্ পূজাত অংশগ্ৰহণ কৰিলে মুখ্যমন্ত্ৰী সোণোৱালে
সমাজৰ সকলো স্তৰৰ ৰাইজকে সম্প্ৰীতি-সম্ভাৱনা শক্তিশালী কৰাৰ আহ্বান মুখ্যমন্ত্ৰীৰ

দিছপুৰ, ২ নৱেম্বৰ : অসমৰ সকলো স্তৰৰ ৰাইজকে একতাৰ মনোভাৱ আৰু মিলাপ্ৰীতিৰে ৰাজ্যখনক দেশৰ ভিতৰতে এখন শক্তিশালী ৰাজ্যৰূপে প্ৰতিষ্ঠা কৰাৰ দিশত আগবাঢ়ি আহিবলৈ আজি আহ্বান জনায় মুখ্যমন্ত্ৰী সৰ্বানন্দ সোণোৱালে। ডিব্ৰুগড়ৰ কাছাৰীঘাটত কাছাৰীঘাট ষট্ পূজা সমিতিয়ে ষট্ পূজা উপলক্ষে আয়োজন কৰা এক অনুষ্ঠানত অংশগ্ৰহণ কৰি আজি এই আহ্বান জনায় মুখ্যমন্ত্ৰী সোণোৱালে। মুখ্যমন্ত্ৰী সোণোৱালে কয় যে ষট্ পূজাই একতাৰ বাৰ্তা প্ৰেৰণ কৰে। সকলোকে মিলা প্ৰীতিৰে থাকিবলৈ শিকায়। সূৰ্য দেৱতাই যিদৰে সকলো প্ৰত্যাহ্বান নেওচি প্ৰতিদিনে আমাক পোহৰ দি আছে, তেনেদৰে ৰাজ্যখনৰ সকলো স্তৰৰ ৰাইজে সমাজত শান্তি-সম্প্ৰীতি আৰু সম্ভাৱনা বতৰি বখাৰ বাবে নিজৰ মাজত কেতিয়াও কোনোধৰণৰ ভেদ-ভাৱ আহিবলৈ নিদিওঁ বুলি সংকল্প গ্ৰহণ কৰিব লাগিব। মুখ্যমন্ত্ৰীয়ে আজি ভাষণ প্ৰসংগত লগতে কয় যে অসমত কোনেও অকলশৰীয়া অনুভৱ কৰাৰ প্ৰয়োজন নাই। তেওঁ কয়, ‘দেশৰ প্ৰধানমন্ত্ৰী নৰেন্দ্ৰ মোদীয়ে ‘সৰকা সাথ, সৰকা বিকাশ, সৰকা বিশ্বাস’ নীতিৰে সকলো বৰ্গৰ জনসাধাৰণক লগত লৈ ভাৰতক বিশ্বৰ বুকুত সৰ্বশ্ৰেষ্ঠ ৰাষ্ট্ৰৰূপে প্ৰতিষ্ঠা কৰিবলৈ আগবাঢ়িছে। সেয়েহে অসমৰ ব্ৰহ্মপুত্ৰ আৰু বৰাক উপত্যকা আৰু পাহাৰীয়া জিলাত বসবাস কৰা অসমীয়া, বিহাৰী, মাৰোৱাৰী, নেপালী, বঙালী পাঞ্জাৰী, জনজাতীয় তথা আন সকলো শ্ৰেণীৰ ৰাইজেও একতাত থকা শক্তি অনুভৱ কৰি ৰাজ্যখনক দেশৰ ভিতৰত এক শক্তিশালী ৰাজ্যৰূপে প্ৰতিষ্ঠা কৰিব লাগিব।’ ইফালে মুখ্যমন্ত্ৰী সোণোৱালে অসমৰ জনসাধাৰণে তেওঁক ৰাজ্যখনক বিকাশৰ পথত আগবঢ়াই নিয়া তথা সকলো শ্ৰেণীৰ ৰাইজক মৰ্যাদাসহকাৰে সামাজিক সুৰক্ষা প্ৰদান, ৰাইজৰ উন্নয়ন সাধনৰ যি দায়িত্ব প্ৰদান কৰিছে, সেই কাম কেৱল ৰাইজৰ সহযোগিতাবেহে সম্ভৱ বুলিও ভাষণত উল্লেখ কৰে। মুখ্যমন্ত্ৰীয়ে সোণোৱালে ভাষণ প্ৰসংগত লগতে সৌৰ শক্তিৰ অবিহনে পৃথিৱীত কোনো প্ৰাণীৰ জীৱন সম্ভৱ নহয় আৰু ই পৃথিৱীৰ বায়ুমণ্ডল প্ৰদূষণমুক্ত তথা বিশুদ্ধ কৰি ৰখাত সহায় কৰে বুলিও উল্লেখ কৰে। ইয়াৰ পূৰ্বে মুখ্যমন্ত্ৰী সোণোৱালে ৰাজ্যবাসীক ষট্ পূজাৰ শুভেচ্ছাও জ্ঞাপন কৰে।

আজিৰ অনুষ্ঠানত ৰাজ্য চৰকাৰৰ জলসম্পদ আদি বিভাগৰ মন্ত্ৰী কেশৱ মহন্তই ভাষণ প্ৰদান কৰে। অনুষ্ঠানত ডিব্ৰুগড়ৰ বিধায়ক প্ৰশান্ত ফুকন, জিলা উপায়ুক্ত পল্লৱ গোপাল বা, আসাম গেছ কোম্পানী লিমিটেডৰ উপাধ্যক্ষ ইন্দ্ৰ গগৈ, ডিব্ৰুগড় পৌৰসভাৰ সভানেত্ৰী সোমা চক্ৰৱৰ্তীকে ধৰি কেইবাগৰাকীও গণ্য মান্য ব্যক্তি উপস্থিত থাকে।

সুঃমিঃকঃ / বীঃগঃ
২/১১/২০১৯